

झारखण्ड लोक सेवा आयोग,
सर्कुलर राड, राँची-834001

प्रेषक,

सचिव,
झारखण्ड लोक सेवा आयोग, राँची।

सेवा में,

उपायुक्त,
राँची/हजारीबाग/लोहरदगा/पलामू/चतरा/गढ़वा/गोडडा/
गुमला/जामतड़ा/खूँटी/लातेहार/पाकुड़/रामगढ़/साहेबगंज/
सिमडेगा/दुमका/बोकारो/कोडरमा/देवघर/धनबाद/गिरिडीह/
पूर्वी सिंहभूम/सरायकेला-खरसवाँ/पश्चिमी सिंहभूम।

राँची, दिनांक-.....

विषय :- आगामी झारखण्ड संयुक्त असैनिक सेवा प्रारंभिक प्रतियोगिता परीक्षा-2023 आयोजन के संबंध में।

महाशय,

निदेशानुसार उपर्युक्त विषय के संबंध में सूचित करना है कि झारखण्ड लोक सेवा आयोग द्वारा झारखण्ड संयुक्त असैनिक सेवा प्रारंभिक प्रतियोगिता परीक्षा-2023 का आयोजन प्रक्रियाधीन है। परीक्षा आयोजन की तिथि की सूचना बाद में संसूचित की जाएगी। उक्त परीक्षा के सफल संपादन एवं संचालन हेतु निदेशानुसार आपको समन्वयक नियुक्त किया जाता है। परीक्षा के सफल एवं सुव्यवस्थित आयोजन तथा समन्वय हेतु अपने अधीनस्थ किसी वरीय प्रशासनिक पदाधिकारी को नोडल पदाधिकारी नामित कर दिया जाय ताकि आवश्यकतानुसार परीक्षा आयोजन निमित्त संपर्क स्थापित किया जा सके। प्रारंभिक परीक्षा एक ही दिन दो पालियों में आयोजित की जाएगी। आपके जिला मुख्यालय में अधिकतम अभ्यर्थियों को परीक्षा में सम्मिलित होने के लिए व्यवस्था की दृष्टि से प्राथमिकता क्रम में ऐसे विद्यालयों/महाविद्यालयों की केन्द्रवार एवं कक्षवार बैठक की स्थिति यथा 24, 36 अथवा 12 के गुणक की क्षमता सहित संपुष्ट सूची की आवश्यकता है जहाँ सुरक्षा की दृष्टि से चाहरदीवारी, आवागमन की समुचित सुविधा, पेयजल, बिजली एवं शौचालय तथा कार्यरत CCTV की सुविधाएं हो। आपके द्वारा पूर्व में सातवीं से दसवीं झारखण्ड संयुक्त असैनिक सेवा प्रारंभिक प्रतियोगिता परीक्षा-2021 हेतु उपलब्ध कराये गये परीक्षा केन्द्रों की सूची कुल क्षमता सहित संलग्न है। पूर्व में उपलब्ध कराये गये केन्द्रों की क्षमता सहित अतिरिक्त 10 प्रतिशत संख्या में अभ्यर्थियों के बैठाने की क्षमता उपलब्ध कराया जाना सुनिश्चित किया जाय।

अतः अनुरोध है कि उपर्युक्त विवरणों के अनुरूप अपने जिला मुख्यालय के अंतर्गत वैसे विद्यालय/महाविद्यालयों की क्षमता के साथ संपुष्ट सूची, सुरक्षा की दृष्टि से चाहरदीवारी, आवागमन की समुचित सुविधा, पेयजल, बिजली, CCTV एवं शौचालय तथा अन्य सुविधाएं हो, ताकि स्वच्छ, सुरक्षित एवं कदाचारमुक्त प्रारंभिक परीक्षा संपन्न कराई जा सके। इसकी विवरणी संलग्न प्रपत्र-I एवं II तथा प्रपत्र-III में नोडल पदाधिकारी की वांछित सूचना सहित प्रतिवेदन (Excel file) में आयोग के ईमेल jpscexam@jpsc.gov.in पर दिनांक-20.05.2023 तक निश्चितरूपेण उपलब्ध कराने की कृपा की जाय। साथ ही केन्द्रों की सूची की Hard Copy भी उपलब्ध कराया जाय।

कृपया सर्वोच्च प्राथमिकता के तहत उपरोक्त कार्रवाई सुनिश्चित करने की कृपा की जाय।
अनुलग्नक-यथोक्त।

विश्वासभाजन,

ह0/-

सचिव,

झारखण्ड लोक सेवा आयोग, राँची।

दिनांक: 02/05/23

ज्ञापांक: -2/परी0-जे0पी0एस0सी0-14/2023 /..... 1234 (335)

प्रतिलिपि :- सभी जिला शिक्षा पदाधिकारी/जिला अधीक्षक/राँची/हजारीबाग/लोहरदगा/पलामू/चतरा/गढ़वा/
गोडडा/गुमला/जामतड़ा/खूँटी/लातेहार/पाकुड़/रामगढ़/साहेबगंज/सरायकेला-खरसवाँ/सिमडेगा/
दुमका/बोकारो/कोडरमा/पूर्वी सिंहभूम/देवघर/धनबाद/पश्चिमी सिंहभूम/गिरिडीह को अनुलग्नक
(प्रपत्र-I एवं II) सहित सूचनार्थ एवं आवश्यक कार्रवाई हेतु प्रेषित।

02.05.2023

सचिव,

झारखण्ड लोक सेवा आयोग, राँची।